

سلسلہ اشاعت امامیہ مشن پاکستان لاہور نمبر ۱۱۳

مسلمانوں کی حقیقی اکثریت

واقعہ کربلا کا ایک خاص پہلو

maablib.org

سرکار سید عالم مولانا الحاج سید علی نقی النقیوی دام ظلہ

امامیہ مشن پاکستان لاہور

کے سلسلہ اشاعت ایک سو تیرہ ال نمبر "مسلمانوں کی حقیقی اکثریت۔ واقعہ کر بلا کا ایک خاص پہلو" محرم ۱۳۸۱ھ کی رعایت سے شائع کیا جا رہا ہے جسے اس سے پہلے امامیہ مشن لکھنؤ نے گزشتہ سال شائع کیا تھا۔

سرکار سید العلماء و مولانا الحاج سید علی نقی النقیوی دام ظلہ کی ذات گرامی اس حیثیت سے بھی اپنے ہم عصر علماء میں ممتاز و منفرد ہے کہ آپ کو حسینیت کے تذکرہ پر خصوصی دسترس حاصل ہے۔ یہ خداوند تعالیٰ کی ایک خاص عنایت ہے جو صرف آپ ہی سے مخصوص ہے۔ زیر نظر کتابچہ میں سرکار علامہ محمود حائے واقعہ کر بلا کے اس پہلو پر روشنی ڈالی ہے کہ اگر اسلام اور مسلمانوں کی تاریخ میں تحقیقی نظر سے دیکھا جائے تو واقعہ کر بلا کے سوا اتنی تعداد میں اتنے صبر و ثبات کے ساتھ حق کی حمایت کرنے والے کہیں اور نظر نہیں آتے۔ یہیں امید ہے کہ آپ اس کو ملاحظہ فرمانے کے بعد روحانی کیفیت محسوس کریں گے۔

افراہمت سے درخواست ہے کہ وہ اپنے آقاؑ مظلوم کی عظیم شان قربانی سے ہر ہر فرد کو آگاہ کرنے کے لئے امامیہ مشن پاکستان کے ساتھ تعاون فرمائیں اور اس کی آسمان صورت یہ ہے کہ آپ حسین بنی فاطمہؑ میں عطیات ارسال فرمائیں مسئلہ عطیہ سے درجہ قیمت کا لٹریچر مفت تقسیم کرنے کے لئے آپ کو بھیجا جائے گا۔

والسلام

خادم دین

آزیری جنرل سکریٹری امامیہ مشن پاکستان - اردو بازار لاہور

۱۹۶۱ء
جون

(تعلیمی پبلیکیشن)

بِسْمِ اللَّهِ الرَّحْمَنِ الرَّحِيمِ

مسلمانوں کی حقیقی اکثریت

اسلام کی ترقی کا انتہائی نقطہ

واقعہ کر بلا کا ایک خاص پہلو

عام طور پر اسلامی ترقی کا جو معیار سمجھا گیا ہے اسکی بنیاد پر اسلام کا عہدِ زریں مختلف اوقات میں سمجھا جاسکتا ہے ممکن ہے اس وقت کو اسلام کا نمایاں زمانہ سمجھا جائے جب روم اور فارس کی عظیم الشان سلطنتوں کو اسلام نے فتح کیا۔ ممکن ہے وہ دور قرار دیا جائے جب دنیا کا خراج سمٹ سمٹ کر اسلامی بیت المال میں آتا تھا اور سلطنت کے حدود اتنے وسیع ہو گئے تھے کہ سامنے نظر آنے والا ابراہادشاہ اسلام کی زبان سے مطہر دل کے ساتھ یہ الفاظ کہلاتا تھا کہ جہاں تجھے جانا ہو جا اور برس، تیرے محاصل کا خراج بہر حال میرے ہی خزانے میں آئے گا۔ ممکن ہے وہ دور مسلمانوں کی مردم شماری کا انتہائی مکمل نمونہ قرار دیا جائے جب دنیا میں اسلام کے سوا کسی دوسرے مذہب کا نام لینے والا ڈرتا تھا اور یہ سمجھتا تھا کہ مجھے جزیہ دینے کی مصیبت میں گرفتار نہ ہونا پڑے لیکن کیا حقیقت یہ نام کی امامیہ مشن پاکستان

مردم شامی سچے مسلمانوں کی تھی کیا جتنی تعداد سرکاری دفاتروں میں
اسلامی افراد کی لکھی جاتی تھی وہ حقیقی اسلام کے نقطہ نظر سے بھی
اسلام کی واقعی تعداد تھی۔

جہاں تک اسلامی روح اور اس کے حقیقی جوہر کا تعلق ہے میں
بلا خوف انکار یہ کہہ سکتا ہوں کہ ان اسلامی ترقیوں کے بہت سے وہ
وہ ہیں جو اس کی پستی قرار دئے جانے کے مستحق ہیں۔

اس کے برخلاف اگر اسلام کی انتہائی بے کسی، بے بسی اور تنزّل
کی مثال دنیا سے پوچھی جائے گی تو وہ بہت جلد واقعہ کربلا کا نام لے
دے گی وہ یہ کہے گی کہ اس سے بڑھ کر اسلام کی پستی اور کس میری
کا کوئی اور دور نہیں ہے اور بیشک اس حیثیت سے یہ صحیح بھی ہے
کہ خود فرزند رسول اسلام کا نام لینے والوں کے ہاتھ سے قتل ہوا مگر
میں سب ایک دوسرے نقطہ نظر سے دیکھتا ہوں تو مجھے یہ معلوم ہوتا ہے
کہ اسلام کی حقیقی مردم شماری اور اس کی اکثریت کا مظاہرہ اگر کبھی ہوا
ہے تو وہ صرف واقعہ کربلا میں نہ اس کے پہلے کبھی اور نہ اس کے بعد۔
یہ ایک عجیب بات معلوم ہوگی لیکن تھوڑے سے صبر و تحمل کے بعد
تجیر و ماغ میرے ساتھ متفق نظر آئیں گے۔

اسلام کی تعلیم خدا پرستوں کا پورا یقین اور راہ حقیقت پر
کامل ثبات و استقلال مجھے اس اعتبار سے اسلام کی مردم شماری کا جائزہ
لینا ہے۔

مجھے سب سے پہلے رسول کا بعد نظر آتا ہے لوگ کہتے ہیں کہ حضرت کے زمانہ میں ہی مسلمانوں کی مردم شماری ایک لاکھ تک پہنچ گئی تھی۔ ممکن ہے یہ صحیح بھی ہو اس طرح کہ حج آخر میں حضرت کے ساتھ مناسک عبادت کرینوالے قریب قریب اتنے ہی تھے مگر مجھے جس طرح کے اسلام کی تلاش ہے میں صاف کہوں گا کہ رسول کے زمانہ میں اس کی تعداد بہت کم تھی۔ مجھے مناظرانہ اختلافی مسائل کا بیان کرنا مقصود نہیں ہے مگر تاریخ کی مسلمہ روایت ہے کہ رسول پر جنگ احمر میں جب وقت پڑا تو ان کے ساتھ دینے والے اتنے بھی نہ تھے جن کے شمار کرنے کے لئے دو ہاتھ کی انگلیوں کی ضرورت ہو۔ ممکن ہے کہا جائے کہ رسول کے ابتدائی غزوات کا زمانہ تھا مگر افسوس ہے کہ حنین نے جو رسول کے آخری زمانہ میں ہوئی ہے یہ پردہ باقی رہنے نہیں دیا۔ اس میں بھی تاریخ گواہ ہے کہ سات آدمی سے زیادہ باقی نہیں رہے تھے۔ اس کے بعد رسول دنیا سے اٹھ گئے اور خلفائے راشدین کے زمانہ میں افراد اسلام میں بڑی وسعت پیدا ہوئی۔ لیکن کیا مسلمانوں کی وہ مردم شماری جو احداور حنین میں ظاہر ہوئی تھی اس میں واقعی ترقی ہوئی جانے دیجئے شیعوں کے نقطہ نظر کو کہ وہ اس دور میں اسلام حقیقی کو بہت کم افراد میں محدود سمجھتے ہیں لیکن آپ اس اسلام کے نقطہ نظر سے دیکھئے جو دنیا میں فتوحات کو رہا تھا کیا اسلامی رواج مسلمانوں کی اکثریت میں پیدا ہوئی ہے خلیفہ

اسلام تمام ممالک اسلام کا شہنشاہ محاصرہ میں ہے، پردیس نہیں ہے
 پایہ تخت ہے خزانہ اور خدم خشم سب موجود ہے اور حملہ آور پردیسی دور
 کے لوگ ہیں مگر خلیفہ کا ساتھ دینے والے اس اسلامی اکثریت میں سے
 جو اس خلیفہ کو برحق پیشوائے اسلام جانتی ہے لہٰذا آدمی ہیں پردیسی
 دشمن اپنے ارادوں میں کامیاب ہوتے ہیں خلیفہ کو قتل کر ڈالتے ہیں
 لاش کو مسلمانوں کے قبرستان میں تین دن کے بعد بھی دفن نہیں ہونے
 دیتے لیکن ان مسلمانوں کے خون میں کوئی حرارت پیدا نہیں ہوتی اور
 سرزمین مدینہ میں کوئی بے حسینی نظر نہیں آتی۔ اس کے بعد علی ابن ابیطالب
 کی خلافت کے دور میں مختلف اس طرح کی مثالیں پیش آئیں جہاں آپ کے
 ساتھ والے مسلمان جو درحقیقت وہی تھے جو مسلمانوں کے سوا داعظم
 کے نقطہ نظر سے آپ کو بحیثیت خلیفہ چہارم کے ایک دینی بادشاہ مان
 رہے تھے۔ وہی لوگ بات بات پر آپ کی مخالفت کرتے تھے اور
 نہج البلاغہ کے صفحات ان شکایتوں سے لبریز ہیں جو آپ کی زبان سے
 ان مسلمانوں کے افعال پر کی گئی ہیں۔
 میں نہیں سمجھ سکتا کہ اس کے بعد کون سا دور اسلام کا تاریخ پیش کر سکتی
 ہے جس میں مسلمانوں کی حقیقی تعداد کا مجھے اندازہ ہو سکے۔ مگر میں یہ
 کہتا ہوں کہ کربلا کا واقعہ ایک وہ یگانہ مثال ہے جس میں اسلام کی حقیقی
 روح اور پرشبات مسلمانوں کی واقعی تعداد کا اعلیٰ نقطہ سمجھا جاسکتا ہے۔
 وہ حسینؑ کے ساتھی تھے جو مشہور روایت کی بنا پر بہتر سے بہتر

لیکن تاریخی تحقیقات پر ثبوت سے کچھ زیادہ تھے۔ میں سمجھتا ہوں یہ مردم
شمار ہی وہ تھی جو رسول کے زمانہ میں ۷-۸ سے نہ بڑھی اس کے بعد
کسی دور میں اتنی تعداد میں اتنی خالص عملی کامیابی کے ساتھ دنیا میں
پیش نہیں ہوئی۔ جس طرح مسیحی معرکہ میں دنیا کے سامنے آگئی۔ مسیح نے
تمام عالم مذاہب کے سامنے حقیقی مسلمانوں کا ایک نمونہ اجتماعی شکل
سے پیش کر دیا ہے۔ جس کی مثال تاریخی پیش کرنے سے قاصر ہے کوئی
مذہب اتنی خالص تعداد بوقت واحد اپنے پیروں کی پیش نہیں کر سکتا
جنہوں نے اتنی سختیوں کے باوجود ایک مسلک پر قائم رہ کر اپنی زندگی
کو ظاہری طور پر فنا کر دیا ہو۔

مسیح دنیا میں سب سے پہلی بار اور بالکل آخری مرتبہ سچے مسلمانوں
کی ایک متحد جماعت کی مثال پیش کرنا چاہتے تھے اور اس کے لئے
آپ کے انتخاب کی اگر دنیا تعریف نہ کرے تو ظلم ہے، بہت سے ساتھ
تھے مگر آپ نے کوشش کو کے مجمع کو متفرق کیا اسی لئے کہ خالص حق میں
مزدوری کا شائبہ نہ رہ جائے وہ اپنے ساتھ والے مجمع کو ایک خالص
اسلامی جماعت کی مثال کے طور پر پیش کرنا چاہتے تھے اگر ان میں سے
کسی ایک فرد کی طرف سے مزدوری ہو جاتی تو پورے مجمع کی وہ کامل
شان باقی نہیں رہ سکتی تھی۔

میں سچ کہتا ہوں کہ مباہلہ میں رسول کو خالص افراد اتنے ہی ملے
تھے جو بالکل اپنے تھے۔ ورنہ وہ ادروں کو بھی اپنے ساتھ ضرور لے لیتے
امامیہ مشن پاکستان

حسین اگر کربلا میں صرف اپنی جان اسلام کی خاطر نثار کر دیتے تو
 مسلمانوں کے لئے صحیح نمونہ عمل پورے طور پر نہ ملتا اس لئے کہ یہ کہا
 سکتا تھا کہ وہ معصوم تھے۔ غیر معصوم اتنا سخت امتحان نہیں دے
 سکتا۔ حسینؑ اپنے ساتھ اگر صرف بنی ہاشم کو لائے ہوتے تو یہ کہا جا
 سکتا تھا کہ وہ ہاشمی خون کا اثر تھا۔ وہ شیر فاطمہ کی طاقت تھی۔ جو بنی
 ہاشم یا اولاد علیؑ و فاطمہؑ سے مخصوص تھی۔ دوسرے کے بس کی یہ
 بات نہیں ہے لیکن حسینؑ نے اپنے ساتھ غیر خاندان ان کی تمام
 جماعتوں کے بہت سے اصحاب انصار و اعوان کو مثال میں پیش کیا
 جن کے خیالات و احساسات و جذبات میں حد مشترک سوائے نصرت
 اسلام کے اور کچھ نہیں ہو سکتا۔ حقیقتہً اتنے ہم آہنگ ہم دل ہم
 زبان ثابت قدم مستقل پختہ مسلمان دنیا کے سامنے بطور نمونہ عمل
 کے نہ واقعہ کربلا کے پہلے کبھی پیش ہوئے نہ واقعہ کربلا کے بعد اس
 یہ واقعہ کربلا کا وہ پہلو ہے جس کی بنیاد پر مسلمانوں کو ہمیشہ اس
 کی یاد تازہ رکھنا چاہئے۔

maablib.org

امامیہ مشن پاکستان

کی توسیع کیفیت میں ہر ممکن کوشش فرما کر نصرت محمد و آل محمد علیہم السلام کا
 فرض انجام دیں۔ شکریہ
 (جنرل سکریٹری)